

சாராம்சம்: இனிய குழந்தைகளே, உங்களை ஓர் இராஜரிஷியாகக் கருதியவாறு சதா முன்னேறுங்கள், அப்பொழுது உங்கள் நாட்கள் அனைத்தும் சந்தோஷமாகக் கழிவதுடன், மாயையினால்; மூச்சுத் திணறுவதிலிருந்தும் நீங்கள் பாதுகாக்கப்படுவீர்கள்;.

கேள்வி: இப்பொழுது உங்களுக்குக் கிடைத்துள்ள, ஆனால் பின்னர், மீண்டும் கிட்டாத வாய்ப்பு என்ன?

பதில்: நீங்கள் முயற்சி செய்து, கற்பதால் உயர்ந்ததோர் அந்தஸ்தைப் பெறுவதற்கு உங்களுக்கு இப்பொழுது சிறிதளவு காலமே உள்ளது. இவ்வாய்ப்பை நீங்கள்; மீண்டும் பெற மாட்டீர்கள்;. இந்த வாழ்க்கையானது விலைமதிப்பற்றது, இதனாலேயே நீங்கள்; விரைவாக மரணித்தால் விடுதலை பெறமுடியும் என்ற எண்ணத்தை ஒருபொழுதும் கொண்டிருக்கக்கூடாது. மாயையினால் பிரச்சனைக்கு ஆளாகுவார்கள் அல்லது கர்ம வேதனையைக் கொண்டவர்கள் மாத்திரமே அத்தகைய எண்ணங்களைக் கொண்டிருக்கின்றார்கள். தந்தையின் நினைவைக் கொண்டிருப்பதன் மூலம் நீங்கள் மாயையை வென்றவர்களாக ஆகவேண்டும்.

பாடல்: ஓ மனமே பொறுமையாக இரு! உனது சந்தோஷ நாட்கள் வரவுள்ளன....

ஓம் சாந்தி. குழந்தைகளாகிய நீங்கள் பாடலைச்; செவிமடுத்தீர்கள். இதனைக் கூறியவர் யார், இதனைச் செவிமடுத்தவர் யார்? எல்லையற்ற தந்தையே இதனைக் கூறினார். சகல நிலையங்களிலுமுள்ள குழந்தைகள் இதனைச் செவிமடுத்தார்கள். தந்தையின் புத்தியின் யோகம் எவ்வாறு குழந்தைகள் அனைவரையும் நோக்கிச் செல்கின்றது எனப் பாருங்கள்;. அனைத்து நிலையங்களிலுமுள்ள, பிராமண குலத்தின் அலங்காரங்களும், சுயதரிசனச் சக்கரதாரிகளும், இராஜரிஷிகளுமாகிய குழந்தைகள் அனைவரும் தாங்கள் இராஜரிஷிகள் என்ற விழிப்புணர்வைக் கொண்டிருக்க வேண்டும். உங்களது முழு நாட்களையும் சந்தோஷமாகக் கழிக்கின்ற இராச்சியத்திற்காக நீங்கள் முயற்சி செய்கிறீர்கள்;. கலியுகத்தில் உங்களது நாட்கள் சந்தோஷத்தில் கழிக்கப்பட மாட்டாது. இராஜரிஷிகளாகிய நீங்கள் இங்கே உங்களது நாட்களைச் சந்தோஷமாகக் கழிக்க வேண்டும். உங்களை நீங்கள் இராஜரிஷிகளாகக் கருதி, எப்பொழுதும் ஆட்ட அசைக்க முடியாத நம்பிக்கையைக் கொண்டிருக்கும்போதே இது சாத்தியமாகும். இல்லாவிடில், நீங்கள் மீண்டும் மீண்டும் மறக்கும்பொழுது, மாயை பெருமளவில் உங்களை மூச்சுத்திணற வைக்கின்றாள். நீங்கள் தந்தையுடன் இராஜயோகத்தைக் கற்று, சதா சந்தோஷம் எனும் உங்களது ஆஸ்தியைப் பெறுகிறீர்கள், அதாவது, நீங்கள் ஒரு சாதாரண மனிதனிலிருந்து நாராயணனாக மாறுகின்றீர்கள் என்பதைக் குழந்தைகளாகிய நீங்கள்; அறிவீர்கள். பரமாத்மா பரமதந்தையைத் தவிர வேறு எவராலுமே உங்களை இவ்வாறு ஆக்க முடியாது. நீங்கள் 'பரமாத்மா பரமதந்தை' என்று கூறும்போது, உங்களது புத்தியானது சரூபதாரியை நோக்கியோ அல்லது சூட்சுமமானவரை நோக்கியோ செல்ல மாட்டாது; நீங்கள் அந்நேரத்தில் அசரூரியான தந்தையையே நினைவுசெய்கிறீர்கள்;. தந்தை உங்களுக்குப் பொறுமையைக் கொடுக்கின்றார்: குழந்தைகளே, இன்னமும் சில நாட்களே எஞ்சியுள்ளன. நரகமாகிய இக்கலியுகமானது மாற்றமடைந்து, சுவர்க்கமாகும். சுவர்க்கத்தின் ஸ்தாபனையும், நரகத்தின் விநாசமும் நினைவுகூரப்பட்டுள்ளன. கடவுளே இங்கே அமர்ந்திருந்து, இராஜயோகத்தை உங்களுக்குக் கற்பிக்கின்றார். நரகத்திலோ அல்லது சுவர்க்கத்திலோ எந்த மனிதராலுமே உங்களுக்கு இராஜயோகத்தைக் கற்பிக்க முடியாது. பிராமண குலத்தின் அலங்காரங்களான, பிரம்மாவின் வாய்வழித்தோன்றல்களாகிய நீங்களே சுயதரிசனச் சக்கரதாரிகள் என்பதைக் குழந்தைகளாகிய நீங்கள் அறிவீர்கள். ஆத்மாக்களாகிய நாங்கள் உலகச் சக்கரம் பற்றிய ஞானத்தைக் கொண்டிருக்கின்றோம். தேவர்கள் இதனை அறியமாட்டார்கள். அவர்கள் ஏன் சுயதரிசனச் சக்கரத்தை கிருஷ்ணரிடம், அல்லது விஷ்ணுவிடம் கொடுத்துள்ளனர்? ஏனெனில், பிராமணர்களாகிய நீங்கள் இன்னமும் சம்பூர்ணமடையாமல் இருப்பதாலாகும்;; நீங்கள் தொடர்ந்தும் தளம்பலடைகின்றீர்கள். சுயதரிசனச் சக்கரமானது இறுதி ஸ்திதியின் அடையாளமாகும். இன்று நீங்கள் சுயதரிசனச் சக்கரத்தைச் சுழற்றுகிறீர்கள். ஆனால் நாளை மாயையால் தோற்கடிக்கப்பட்டு, வீழ்ந்துவிடுவீர்கள். எனவே, எவ்வாறு அந்த அணிகலன்கள் உங்களுக்குக் கொடுக்கப்பட முடியும்? சுயதரிசனச் சக்கரம் நிரந்தரமானதாக இருக்க வேண்டும், இதனாலேயே அது விஷ்ணுவிற்குக்

கொடுக்கப்பட்டிருக்கிறது. இவை மிக ஆழமான விடயங்கள். நூங்கள் விஷ்ணு ஆலயங்களுக்கோ, அல்லது சுயதரிசனச் சக்கரத்துடன் சித்தரிக்கப்பட்டிருக்கின்ற எவரது ஆலயங்களுக்கோ சென்று விளங்கப்படுத்தலாம். அவர்கள் கிருஷ்ணருக்குக் கூட சுயதரிசனச் சக்கரத்தைக் கொடுத்திருக்கிறார்கள். இராதையும், கிருஷ்ணரும் இணைந்த நிலையிலுள்ள படத்தில் அவர்கள் சுயதரிசனச் சக்கரத்தைக் காட்டவில்லை. உண்மையில், கிருஷ்ணர் சுயதரிசனச்சக்கரதாரி அல்ல. பிராமண குலத்தின் அலங்காரங்களே சுயதரிசனச்சக்கரதாரிகள். பரமாத்மா பரமதந்தையே அவர்களைச் சுயதரிசனச்சக்கரதாரிகளாகவும், முக்காலங்களையும் அறிந்தவர்களாகவும் ஆக்குகின்றார். அவர்கள் தேவர்களாகும்போது, அவர்களை திரிநேற்றி என்றோ, திரிகாலதரிசி என்றோ அல்லது திரிலோகநாதர் என்றோ அழைக்க முடியாது. ஏனெனில், அவர்கள் இப்பொழுதே சுவர்க்கத்திற்கான படிகளில் ஏறுகின்றார்கள். சத்தியயுகம் முதல் நாங்கள் ஏணியில் கீழிறங்குவோம். இந்த ஞானம் அங்கே இருக்க மாட்டாது. நூங்கள் இதைப் பற்றிய அறிவுடன் அங்கே இருப்பீர்களாயின், கவலையடைவீர்கள் என்பதால், உங்களால் இராச்சியத்தை ஆள முடியாமலிருக்கும். தந்தை குழந்தைகளாகிய உங்களுக்குப் பொறுமையைக் கொடுக்கின்றார்: பயப்படாதீர்கள். நூங்கள் மாயையை வெற்றிகொள்ள வேண்டும். மாயையின் புயல்கள் நிச்சயமாக வரும், தடைகளும் வரும். யோகத்தில் இருப்பதே இதற்கான பரிகாரமாகும். மாயை உங்களது யோகத்தைத் துண்டித்துவிடுவாள். ஆனால், யோகத்தில் இருப்பதற்கு நூங்கள் முயற்சி செய்ய வேண்டும். யோகத்தில் இருப்பவர்களின் ஆயுட்காலம் அதிகரிக்கும். எந்தளவிற்கு உங்களது ஆயுட்காலம் நீண்டதாக இருக்கின்றதோ, அந்தளவிற்கு உங்களால் தந்தையுடன் யோகத்தைக் கொண்டிருந்து, இறுதியில் அவரிடமிருந்து உங்கள் ஆஸ்தியைப் பெற முடியும். யோகத்தைக் கொண்டிருப்பதன் மூலம் உங்களது ஆரோக்கியத்தில் நூங்கள் முன்னேற்றத்தை ஏற்படுத்துகிறீர்கள். இதனாலேயே தந்தை கூறுகின்றார்: யோகியாக இருப்பீர்களாக! சதா என்னை மாத்திரம் நினைவுசெய்யுங்கள்! எந்தளவிற்கு நூங்கள் முயற்சி செய்கின்றீர்களோ, அந்தளவிற்கு அதிகமாகச் சுவர்க்கத்தில் வெகுமதியைப் பெற்றுக்கொள்வீர்கள். தந்தை கூறுகின்றார்: குழந்தைகளே, யோகத்தில் இருங்கள், அப்பொழுது உங்களது பாவங்கள் அழிக்கப்படும். மிகச்சிறிதளவு காலமே எஞ்சியிருக்கின்றது. நாங்கள் சுவர்க்கத்திற்குச் செல்ல வேண்டும் என்பதற்காக, விநாசம் விரைவில் இடம்பெற வேண்டும் எனக் கூறக்கூடாது. ஏனெனில், இவ்வாழ்க்கை விலைமதிப்பற்றது. நூங்கள் இப்பொழுது உங்களது சரூரத்தை நூக்கி, பின்னர் புதியதோர் சரூரத்தை எடுத்துக் கற்க முடியும் என்றில்லை. அப்படியாயின், நூங்கள் குழந்தைப் பருவ ஸ்திதியில் இருக்கும்போதே விநாசம் ஆரம்பித்திருக்கும். உங்களால் இளம் பருவத்தைக் கூட அடைய முடியாதிருக்கும். ஏனெனில், இங்கே இளையவர், முதியவர் அனைவருமே அழிக்கப்படவுள்ளனர். மாயையினால் பிரச்சனைக்கு உள்ளாகியவர்களும், கர்ம வேதனையைக் கொண்டவர்களுமே தாங்கள் விரைவில் மரணிக்க வேண்டும் எனக் கூறுவார்கள். ஏனெனில் அவர்கள் அவை அனைத்திலிருந்தும் விடுபட வேண்டும் என விரும்புகிறார்கள். ஆயினும், நூங்கள் இச்சந்தர்ப்பத்தை மீண்டும் பெறமாட்டீர்கள். இதனாலேயே நூங்கள் முயற்சி செய்வதில் உங்களை ஈடுபடுத்திக்கொள்ள வேண்டும். நேரம் வரும்போது, அவர்களது சொந்த உணர்வுகளுக்கும் மாறாக, அனைவரும் திரும்பிச் செல்வார்கள். ஏனெனில், தந்தை ஆன்மீக யாத்திரையில் அனைவரையும் மீண்டும் அழைத்துச் செல்வார். ஒன்று முதல் ஒன்றரை மில்லியன் வரையான ஆத்மாக்கள் கும்பமேலாவிற்குச் செல்வதைப் போன்று, அவரும் ஒன்று அல்லது இரண்டு மில்லியன் ஆத்மாக்களை மாத்திரமே தன்னுடன் அழைத்துச் செல்வார் என்றில்லை. இது பரமாத்மாவுடனான, ஆத்மாக்களின் மேலாவாகும். உங்களை மீண்டும் அழைத்துச் செல்வதற்காக, தந்தையே வழிகாட்டியாக வந்திருக்கின்றார். எண்ணற்ற ஆத்மாக்கள் அவரைத் தொடர்ந்து செல்வார்கள். எவ்வாறாயினும், அனைவருமே விரைவில் திரும்பிச் செல்வார்கள் என்றில்லை. பிரளயம் ஏற்பட்டால் பாரத பூமி எஞ்சியிருக்காது. எவ்வாறாயினும், இந்த பாரதம் அழிவற்ற பூமியாகும்; பலர் இங்கே எஞ்சியிருப்பார்கள். பின்னர், சத்தியயுகத்தில் ஒரேயொரு ஸ்தாபிக்கப்பட்ட, சூரியவம்ச இராச்சியம் மாத்திரமே இருக்கும். தங்களது புதிய இராச்சியத்தை உருவாக்குவதற்காக மிகச் சிறிதளவு மக்களே எஞ்சியுள்ளபோது, சத்தியயுகத்தின் ஸ்தாபனைக்கும், கலியுகத்தின் விநாசத்திற்குமிடையில் உங்களுக்குச் சொற்ப நேரமே உள்ளது. எவ்வாறாயினும், முயற்சி செய்வதற்காக மிகச்சொற்பளவு நேரமே எஞ்சியுள்ளது. இது நன்மை பயக்கும் யுகம் என அழைக்கப்படுகின்றது. மற்றைய சங்கமயுகங்கள் நன்மை பயப்பவை என

அழைக்கப்பட மாட்டாது. ஏனெனில், அந்நேரத்தில் நூங்கள் தொடர்ந்தும் கூழிறங்கினார்கள். நூங்கள் இப்பொழுது முழுமையான சந்தோஷத்திலிருந்து, முழுமையான துன்பத்திற்கு வந்திருக்கின்றார்கள். வேறு எவருமே தங்களது புத்தியில் இந்த ஞானத்தைக் கொண்டிருக்கவில்லை. முன்னர், நாங்களும் எதனையும் அறிந்திருக்கவில்லை. நாங்கள் குருட்டு நம்பிக்கையுடன் அனைவரையும் வழிபட்டோம். இப்பொழுது நாங்கள் எல்லாவிதமான ஸ்ரீமத்தையும் பெறுகின்றோம். மற்றைய வியாபாரிகளால் அரிதாகச் செய்யப்படும் வியாபாரத்தை நூங்கள் செய்கிறார்கள். இது ஒரு கலையைக் கற்பது போன்றதாகும். இது மனிதர்களைத் தேவர்களாக மாற்றுகின்ற கலையாகும். நூங்கள் இதில் கவனம் செலுத்த வேண்டும். தந்தை தினமும் அமிர்தவேளையில் வந்து உங்களுக்குக் கற்பிப்பதால், அவ்வேளையில் அனைத்து நிலையங்களையும் சேர்ந்த குழந்தைகளும் அவர் முன்னால் உள்ளார்கள். தந்தை கூறுகின்றார்: நான் குழந்தைகளாகிய உங்கள் அனைவரையும் நினைவுசெய்கின்றேன். மாயை இதில் எனக்கு எந்தத் தடைகளையுமே ஏற்படுத்த மாட்டாள். குழந்தைகளாகிய நூங்கள் மூண்டும் மூண்டும் என்னை மறந்து விடுகின்றீர்கள், ஏனெனில், மாயை உங்களுக்குத் தடைகளை ஏற்படுத்துகிறாள். சில குழந்தைகள் பாபாவுக்கு எழுதுகிறார்கள்: பாபா, குழந்தைகளாகிய எங்களை மறந்துவிடாதீர்கள். எவ்வாறாயினும், நான் ஒருபோதுமே உங்களை மறக்கமாட்டேன். நான் அனைவரையும் வீட்டிற்குத் திரும்பவும் அழைத்துச் செல்ல வேண்டும். நான் தினமும் உங்களுக்கு அன்பையும், நினைவுகளையும் கொடுக்கின்றேன். நான் குழந்தைகளாகிய உங்களுக்குப் பொக்கிஷங்களையும் அனுப்புகின்றேன். நான் உங்கள் அனைவருக்கும் தொடர்ந்தும் சவால் விடுகின்றேன்: தந்தையின் ஸ்ரீமத்தைப் பின்பற்றி, உங்களது எல்லையற்ற ஆஸ்தியைப் பெறுவதற்கு, முயற்சி செய்யுங்கள். இது குறித்து, கவனயுனமாக இருக்கவோ அல்லது சாக்குப்போக்குக் கூறவோ வேண்டாம். சிலர் தங்களுக்குக் கர்ம பந்தனங்கள் இருப்பதாகக் கூறுகின்றனர். அவை உங்களது கர்ம பந்தனங்கள், எனவே, தந்தையால் என்ன செய்ய முடியும்? தந்தை கூறுகின்றார்: யோகத்தில் இருங்கள், உங்களது கர்ம பந்தனங்கள் தொடர்ந்தும் நீக்கப்படுவதுடன், நூங்கள் எப்பாவத்தையுமே செய்ய மாட்டீர்கள். நூங்கள் அரைக்கல்பத்திற்குப் பாவத்திலிருந்து விடுபட்டிருப்பீர்கள். உயர்ந்ததோர் அந்தஸ்தைப் பெறுவதற்கு, நூங்கள் சேவையும் செய்ய வேண்டும். மம்மாவும், பாபாவும் எவ்வளவு நன்றாக விளங்கப்படுத்துகின்றார்கள் எனப் பாருங்கள்! சில குழந்தைகள் மிகச்சிறந்த சேவை செய்கின்றார்கள். உங்களது இலக்கும், இலட்சியமும் என்ன என்று எவராவது உங்களிடம் கேட்கும்போது, இந்த அட்டையை அவனது அல்லது அவளது கையில் கொடுங்கள். அதிலிருந்து, நூங்கள் எந்த வியாபாரத்தில் ஈடுபட்டுள்ளீர்கள் என்பதை அவர்கள் அறிந்து கொள்வார்கள். அவர்கள் கூறுவார்கள்: இவர்கள் மகத்தான வியாபாரிகள். நூங்கள் ஒவ்வொருவரதும் நாடித்துடிப்பை உணரவேண்டும். சக்கரத்தை விளங்கப்படுத்துவதே மிகச்சிறந்ததாகும். ஒருவர் எவ்வாறானவராயினும், சக்கரத்தைப் பார்க்கும்போது, இது உண்மையில் கலியுகம் என்பதையும், சத்தியயுகம் இப்பொழுது வரவுள்ளது என்பதையும் அவர் புரிந்துகொள்வார். இது நரகம் என்பதையும், சுவர்க்கம் ஸ்தாபிக்கப்படுகிறது என்பதையும் கிறிஸ்தவர்களுக்குக்கூட நூங்கள் விளங்கப்படுத்தலாம். நிச்சயமாக, தந்தையாகிய சுவர்க்கக் கடவுளே அதைச் செய்வார். எவ்வாறாயினும், தாங்கள் நரகவாசிகளாக ஆகியிருப்பதாகக் கூட கருத முடியாதளவிற்கு மக்களின் புத்தி உள்ளது. அவர்கள், இன்னார் இன்னார் சுவர்க்கவாசி ஆகிவிட்டார் எனக் கூறுகின்றனர். எனவே, தாங்கள் நிச்சயமாக நரகத்திலேயே இருப்பதை அவர்கள் புரிந்துகொள்ள வேண்டும். இது இப்பொழுது கலியுகமாகும், எனவே மறுபிறவியும் நிச்சயமாகக் கலியுகத்திலேயே இடம்பெறும். சுவர்க்கம் எங்கேயுள்ளது? இடொடுகளுக்கும் சென்று விளங்கப்படுத்துமாறு பாபா உங்களுக்குக் கூறுகின்றார். எவ்வாறாயினும், குழந்தைகள் மிக விரைவில் களைப்படைந்து விடுகின்றனர். இப்பொழுது இது கலியுகம் என்பதை நூங்கள் விளங்கப்படுத்த வேண்டும். நூங்கள் சுவர்க்கத்தில் மறுபிறவி எடுக்க வேண்டுமாயின், வந்து இதைப் புரிந்துகொள்ளுங்கள். நரகம் நூண்டகாலத்திற்கு நிலைத்திருக்காதவகையில், நாங்களும் முயற்சி செய்கின்றோம். நூங்கள் சுவர்க்கத்திற்கு வர விரும்புகின்றீர்களா? அங்கே நூங்கள் நஞ்சைக் காண மாட்டீர்கள். நூங்கள் அதை இங்கேயே துறந்து விட வேண்டும். எவ்வாறு? பாபா உங்களுக்கு வழிமுறைகளைக் காண்பிக்கின்றார். நேபாளத்தில், விஜயதசமி தினத்தன்று (தேவியரின் பண்டிகை) இளையவர்கள், வயதானவர்கள் அனைவரும் வேட்டைக்குச் செல்வார்கள். (விகாரங்கள் எனும் விலங்குச் சபாவங்களை வெற்றி கொள்ளல்) நூங்களும் அனைவருக்கும் விளங்கப்படுத்த வேண்டும். ஒவ்வொரு வீட்டிலும் நிச்சயமாக சிவனினதும்,

இலக்ஷ்மி நாராயணனினதும் படங்கள் இருக்க வேண்டும். மரணம் சற்று முன்னாலேயே உள்ளதென்பதை, உங்களது வேலையாட்களுக்கும், தச்சுத் தொழிலாளர்களுக்கும் நீங்கள் விளங்கப்படுத்த வேண்டும். தந்தையை நினைவுசெய்யுங்கள், உங்களது ஆஸ்தியைப் பெற்றுக் கொள்வீர்கள். தந்தை, அனைவரினதும் சுவர்க்கத்திற்கான ஆசையைப் பூர்த்தி செய்கின்றார். நீங்கள் யோகத்தைக் கொண்டிருக்கும்போது, தந்தை உங்களுக்குக் காட்சிகளையும் அருள்வார். தந்தை உபகாரியாவார், எனவே, குழந்தைகளாகிய நீங்களும் அவரைப் போன்று உபகாரிகளாக ஆகவேண்டும். ஏழைகள் மாத்திரமே தமக்கு நன்மையை ஏற்படுத்திக் கொள்கின்றனர். செல்வந்தர்கள் அரிதாகவே இவ்வாறு செய்கின்றனர். பிரபல்மான சந்நியாசிகள் இறுதியில் வருவார்கள். இப்பொழுது ஏழைகளும், சாதாரணமானவர்களுமே ஞானத்தைப் பெறுகின்றனர். தந்தையும் ஓர் ஏழையின் சரூரத்திலன்றி, சாதாரணமான ஒரு சரூரத்திலேயே வருகின்றார். அவர் ஏழையாக இருந்திருந்தால், அவரால் எதுவுமே செய்திருக்க முடியாது. ஏழை ஒருவரால் எவ்வாறு பலரைப் பராமரிக்க முடியும்? எனவே, உருவாக்கப்பட்டுள்ள யுக்தியைப் பாருங்கள். சாதாரணமானவர்களாலேயே தங்களை அர்ப்பணிக்கவும், பலரைப் பராமரிக்கவும் முடியும். இவருடன், பலரும் தங்களை அர்ப்பணித்து, வாரிசுகளாக ஆகினர். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. தந்தை உங்களுக்குக் கற்பித்துள்ள, மனிதர்களைத் தேவர்களாக்குகின்ற கலையில் உங்களை ஈடுபடுத்துங்கள்.
2. தவறுகளைச் செய்யாதீர்கள், ஸ்ரீமத்தைப் பின்பற்றாததற்கு, சாக்குப்போக்குகள் கூறாதீர்கள். உங்கள் காம் பந்தனங்களிலிருந்து விடுபடுவதற்கு, நினைவில் நிலைத்திருங்கள்.

ஆசுவாதம்: நீங்கள் உங்களுடைய தபஸ்யாவிதும் சேவையினதும் சிம்மாசனத்தில் அமர்ந்திருப்பதனால், இராச்சிய பாக்கியத்திற்கான எதிர்காலச் சிம்மாசனத்தைக் கோருவீர்களாக. சேவையின் சிம்மாசனத்தில் நெருக்கமாக இருக்கின்ற குழந்தைகளே எதிர்காலத்தில் இராச்சிய சிம்மாசனத்திலும்; நெருக்கமாக இருப்பார்கள். இங்கே நீங்கள் சேவையில ஒத்துழைப்பாக இருக்குமளவிற்கேற்ப, இராச்சியத்தில் நிலையான சகபாடிகளாக இருப்பீர்கள். இங்கே நீங்கள் தபஸ்யாவினதும் சேவையினதும் ஆசனத்தைக் கொண்டிருக்கின்றீர்கள். அங்கேயோ நீங்கள் இராச்சிய பாக்கியத்திற்கான சிம்மாசனத்தைக் கொண்டிருக்கின்றீர்கள். இங்கே நீங்கள் நினைவில் பாப்தாதாவின் சகபாடியாக இருப்பதைப் போன்று, அங்கே, குழந்தைப் பருவத்திலிருந்து இராச்சியத்தை ஆட்சிசெய்யும் காலம்வரை, ஒவ்வொரு செயலிலும் சகபாடியாக இருப்பீர்கள். சதா நெருக்கமானவர்களும், நிலையான சகபாடிகளும், சதா ஒத்துழைப்பானவர்களும் சதா தபஸ்யா செய்து தபஸ்யாவின் சிம்மாசனத்தில் அமர்ந்திருப்பவர்களுமே எதிர்காலத்தில் சிம்மாசனத்தில் வீற்றிருப்பார்கள்.

சுலோகம்: தங்கள் ஆன்மீக மனோபாவத்தின் மூலம் சூழலில் ஆன்மீக நறுமணத்தைப் பரப்புவர்களே ஆன்மீக ரோஜாக்கள் ஆவார்கள்.

---ஓம் சாந்தி---

மாதேஸ்வரியின் விலைமதிக்க முடியாத வாசகங்கள் - 27%01%57

1) அநாதியாக உருவாக்கப்பட்ட கடவுளின் வருகைக்கான நிகழ்ச்சி.

“கூதையின் கடவுளே, நீங்கள் செய்த சத்தியத்தை நிறைவேற்ற வாருங்கள்” எனும் பாடலை மக்கள் பாடி வருகின்றார்கள். இப்பொழுது, கூதையின் கடவுளே முன்னைய கல்பத்தில் தான் செய்த சத்தியத்தை

நிறைவேற்ற வந்துள்ளார். அவர் கூறுகின்றார்: ஓ குழந்தைகளே, பாரதத்தில் அதர்மம் உச்சளவு அவத)று செய்யப்படும்போதே, நிச்சயமாக நான் செய்த சத்தியத்தை நிறைவேற்றுவதற்கு வருகின்றேன். எவ்வாறாயினும், ஒவ்வொரு யுகத்திலும் நான் வருவதாக எனது வருகைக்கு அர்த்தம் கிடையாது. அனைத்து யுகங்களிலும் தர்மத்தின் அவதூறு இருப்பதில்லை. தர்மத்தின் அவதூறு கலியுகத்தில் இடம்பெறுவதால், கடவுள் கலியுகத்திலேயே வருகின்றார் என்பதை நூங்கள் புரிந்துகொள்ள வேண்டும். ஒவ்வொரு கல்பத்திலும் கலியுகம் வருவதால், நான் ஒவ்வொரு கல்பத்திலும் வருவதை நூங்கள் புரிந்துகொள்கின்றீர்கள். நான்கு யுகங்கள் உள்ளன, அது சக்கரம் என அழைக்கப்படுகின்றது. அரைக்கல்பத்திற்குச் சத்திய, திரேதா யுகங்களில் அவர்கள் சதோபிரதானாக இருக்கின்றார்கள், எனவே அப்பொழுது வருவதற்கான தேவை கடவுளுக்குக் கிடையாது. மூன்றாவது யுகம் ஏனைய சமயங்கள் ஆரம்பிக்கின்ற, துவாபர யுகமாகும், அந்நேரத்திலும் தர்மத்தின் உச்சளவு அவதூறு இருப்பதில்லை. கடவுள் இம்மூன்று யுகங்களிலும் வருவதில்லை என்பதை இது காட்டுகின்றது. பின்னர் கலியுகம் உள்ளது, இந்த யுகத்தின் இறுதியிலேயே தர்மத்தின் உச்சளவு அவதூறு இருக்கின்றது. கடவுள் இந்நேரத்தில் வந்து அதர்மத்தை அழித்து, சத்திய தர்மத்தை ஸ்தாபிக்கின்றார். அவர் துவாபர யுகத்தில் வந்திருந்தால், துவாபர யுகத்தின் பின்னர் இப்பொழுது அது சத்தியயுகமாகியிருக்க வேண்டும், எனவே அது ஏன் கலியுகமாக உள்ளது? கடவுள் வந்து காரிருளான கலியுகத்தை ஸ்தாபித்தார் என்று கூறப்பட மாட்டாது. அது அவ்வாறிருக்க மாட்டாது, இதனாலேயே கடவுள் கூறுகின்றார்: நான் ஒரேயொருவரே, நான் ஒருமுறை மாத்திரமே வந்து அதர்மத்தை அழித்து, கலியுகத்தை முடித்து, சத்தியயுகத்தை ஸ்தாபிக்கின்றேன். ஆகவே சங்கமயுகமே எனது வருகைக்கான நேரம்; ஆகும்.

2) கடவுள் பாக்கியத்தை உருவாக்குகின்றார், மனிதர்கள் தங்கள் பாக்கியத்தைத் தாங்களே அழிக்கின்றார்கள்.

மனித ஆத்மாக்களின் பாக்கியத்தை உருவாக்குபவர் யார் என்பதையும், தங்கள் பாக்கியத்தைப் பாழாக்குபவர்கள் யார் என்பதையும் நாங்கள் அறிவோம். கடவுளே பாக்கியத்தை உருவாக்குபவரும்; பாக்கியத்தை அழிப்பவரும் என நாங்கள் கூற மாட்டோம். ஆனால் நிச்சயமாகக் கடவுளே பாக்கியத்தை உருவாக்குபவர், மனிதர்கள் தாங்களே தங்கள் பாக்கியத்தை அழித்து விடுபவர்கள். எவ்வாறு இந்தப் பாக்கியம் உருவாக்கப்பட முடியும்? அது எவ்வாறு வீழ்ந்து விடுகின்றது? இவை அனைத்தும் விளங்கப்படுத்தப்பட்டுள்ளது. மக்களே அதை அறிந்துகொண்டு, தூய்மையாகி, பின்னர் பாழாகிய தங்கள் பாக்கியத்தை உருவாக்குகின்றனர். பாழாகிய பாக்கியத்தைப் பற்றி நாங்கள் பேசுவதால், ஏதோவொரு வேளையில் எங்கள் பாக்கியம் சிறந்ததாக இருந்தது என்பதையும், அது இப்பொழுது பாழாகி விட்டது என்பதையும் அது நிரூபிக்கின்றது. இப்பொழுது, கடவுளே வந்து பாழாகிய பாக்கியத்தைச் சரி செய்கின்றார். கடவுள் அசரூரியானவர் என்று சிலர் கூறலாம், எனவே அவரால் எவ்வாறு பாக்கியத்தை உருவாக்க முடியும்? எவ்வாறு அசரூரியான கடவுள் எங்கள் பாழாகிய பாக்கியத்தை பிரம்மாவின் பௌதீகச் சரூரத்தினூடாக அழிவற்ற ஞானத்தின் மூலம் சரியாக்குகின்றார் என விளங்கப்படுத்தப்பட்டுள்ளது. இந்த ஞானத்தைக் கொடுப்பது கடவுளின் கடமை, ஆனால் மனிதர்களால் ஒருவர் மற்றவரின் பாக்கியத்தை விழித்தெழுச் செய்ய முடியாது. ஒரேயொரு கடவுளே எங்கள் பாக்கியத்தை விழித்தெழுச் செய்கின்றார், இதனாலேயே அவரது ஆலயம் ஒரு நிரந்தரமான ஞாபகார்த்தமாக உள்ளது. அச்சா.